

حرف آغاز

قرآن مجید — اللہ تعالیٰ کی کتاب ہے

سید جلال الدین عمری

بعض لوگ قرآن مجید کی تعریف و توصیف کرتے ہیں۔ بہ ظاہر اس کا احترام بھی کرتے ہیں۔ خاص طور پر اس کی اخلاقی تعلیمات، اس کا تصور مساوات، اس کا نظامِ معاشرت، قیامِ عدل پر اس کا زور اور اس جیسی بعض دوسری تعلیمات کو قرآن کا احسان مانتے ہیں اور دنیا پر اس کے اثرات کا اعتراف کرتے ہیں، لیکن اسے وہ حضرت محمد ﷺ کی فکری کاوشوں کا نتیجہ قرار دیتے ہیں کہ آپ نے دنیا کو قرآن جیسی کتاب دی۔ انہائی ناموافق حالات میں عرب کے ناخواندہ، غیر مہذب اور جنگ جو قبائل کو متعدد کر کے ایک عظیم مذہبی اور تہذیبی انقلاب برپا کر دیا اور عدل و انصاف اور اخوت و مساوات کی بنیاد پر ایک وسیع سلطنت قائم کر دی۔ بعض لوگوں کی زبان سے برملا اس بات کا اعتراف و اظہار بھی ہوتا رہتا ہے کہ آپ تاریخ عالم کے سب سے بڑے مذہبی اور سیاسی راہنماء تھے۔

اس شاخوانی اور تعریف و توصیف میں قرآن مجید اور حضرت محمد ﷺ کی اصل حیثیت کو نظر انداز کر دیا جاتا ہے۔ آپ دنیا کے سیاسی قائدین یا مصلحین کی طرح سیاسی قائد یا مصلح نہیں تھے، جو اپنی فکر کے مطابق نوع انسانی کی خدمات انجام دیتے ہیں، بلکہ آپ کی اصل حیثیت یہ ہے کہ آپ اللہ تعالیٰ کے رسول ہیں۔ آپ نے دنیا میں جو کارنامہ انجام دیا وہ اسی حیثیت میں انجام دیا۔

عرب کے مشرکین سے قرآن سے سب سے پہلے خطاب کیا۔ وہ محمد ﷺ کی سیرت و اخلاق اور دیانت و امانت کے معرفت تھے، لیکن بنائے نزاع آپ کی رسالت اور قرآن مجید تھا۔ وہ آپ کے اس دعویٰ کو تسلیم کرنے کے لیے تیار تھے کہ آپ اللہ

تعالیٰ کے رسول ہیں اور اللہ ہی کی جانب سے آپ پر قرآن مجید نازل ہو رہا ہے۔

قرآن مجید کی متعدد سورتوں کے آغاز ہی میں یہ بات بڑی صراحت کے ساتھ کہی گئی ہے کہ قرآن مجید اللہ کی کتاب ہے، جو محمد ﷺ پر نازل کی گئی ہے۔ یہاں صرف دو تین حوالے پیش کیے جا رہے ہیں۔ بعض اور حوالے آگے اسی مضمون میں موجود ہیں:

الْحَمْدُ لِلّٰهِ الَّذِي أَنْزَلَ عَلٰى عَبْدِهِ الْكِتَبَ وَلَمْ يَجْعَلْ لَهُ عَوْجَاجاً (آلہف: ۱)

اور اس میں کسی قسم کی کجھ نہیں رکھی۔

تَنْزِيلُ الْكِتَبِ مِنَ اللّٰهِ الْعَزِيزِ الْحَكِيمِ (الزمر: ۱)

اس کتاب کا نزول اللہ کی طرف سے ہے، جو غالب اور حکمت والا ہے۔

الْرَّ— یہ ایسی کتاب ہے، جس کی آیات (دلائل کے لحاظ سے) محکم کی گئی ہیں، پھر ان کی تفصیل کی گئی ہے، اس ذات کی طرف سے جو حکیم اور ہر چیز سے باخبر ہے۔

الرِّ ۝ كِتَبٌ أُحْكِمَتْ إِلَيْهِ ثُمَّ فُصِّلَتْ مِنْ لَدُنْ حَكِيمٍ خَبِيرٍ ۝ (ہود: ۲۴)

قرآن میں بار بار زور دے کر کہا گیا ہے کہ یہ باعظمت کتاب اللہ تعالیٰ نے نازل کی ہے۔ مطلب یہ ہے کہ اسے کسی انسان کی طرف منسوب کرنا غلط ہے۔ اس کے ساتھ وہ معاملہ نہیں کیا جاسکتا جو کسی انسانی تصنیف کے ساتھ کیا جاتا ہے۔

سورۃ القدر کی پہلی ہی آیت ہے:

إِنَّا أَنْزَلْنَا فِي لَيْلَةِ الْقَدْرِ بَشَّرَ هُنَّمَ نَزَلَ فِي لَيْلَةِ الْقَدْرِ (القدر: ۱)

بے شک ہم نے قرآن کوش قدر میں نازل کیا ہے۔

سورۃ دخان ان آیات سے شروع ہوتی ہے:

حَمٌ وَالْكِتَبُ الْمُبِينُ ۝ إِنَّا أَنْزَلْنَاهُ فِي لَيْلَةٍ مُّبَارَكَةٍ إِنَّا كُنَّا مُنْذِرِينَ ۝ (الدخان: ۳)

حَمٌ، قسم ہے اس واضح کتاب کی۔ بے شک ہم نے اس کو ایک مبارک رات میں اتنا رہے، یقیناً ہم لوگوں کو انجام بدے ڈرانے والے ہیں۔

ایسا آیت الفاظ کے تھوڑے سے فرق کے ساتھ سورۃ المؤمن: ۱، ۲، اور سورۃ حم السجدة: ۲، ۳ کے آغاز میں بھی آتی ہے۔

قرآن مجید اللہ تعالیٰ کی کتاب ہے

سورہ دھرمیں ہے:

إِنَّا نَحْنُ نَزَّلْنَا عَلَيْكَ الْقُرْآنَ ہم نے یہ قرآن تم پر تھوڑا تھوڑا کر کے نازل
تَنْزِيلًا ۝ (الدھرم: ۳۲) کیا ہے۔

سورہ رحمٰن کا آغاز ان الفاظ سے ہوا ہے:

الرَّحْمَنُ ۝ عَلَمُ الْقُرْآنِ ۝ (الرحمٰن: ۲۱) خدا یے رحمٰن نے قرآن کی تعلیم دی ہے۔

سورہ زمر کی ابتداء میں فرمایا گیا:

تَنْزِيلُ الْكِتَابِ مِنَ اللَّهِ الْعَزِيزِ
الْحَكِيمِ ۝ إِنَّا أَنْزَلْنَا إِلَيْكَ الْكِتَابَ
بِالْحَقِّ فَاعْبُدِ اللَّهَ مُخْلِصًا لِّلَّهِ الدِّينِ ۝
(الزمر: ۲۱) یہ کتاب نازل کردہ ہے اللہ تعالیٰ کی طرف
سے جو ہر چیز پر غالب اور حکمت والا ہے، ہم
نے آپ پر یہ کتاب حق کے ساتھ نازل کی
ہے، لہذا آپ اللہ کی عبادت کریں، دین کو

اس کے لیے خالص کرتے ہوئے۔

اسی سورت میں آگے ارشاد ہے:

إِنَّا أَنْزَلْنَا عَلَيْكَ الْكِتَابَ لِلنَّاسِ ۝
بِالْحَقِّ ۝ (الزمر: ۲۱) ہم نے آپ پر یہ کتاب لوگوں (کی ہدایت)
کے لیے دین حق کے ساتھ نازل کی ہے۔

یہ بات اس زور اور قوت کے ساتھ اس لیے کہی گئی کہ اسے تعلیم کیے بغیر
محمد ﷺ اور قرآن مجید کی صحیح حیثیت کا تعین ہی نہیں کیا جاسکتا۔

رسول ﷺ کے مخالفین کہتے تھے کہ قرآن مجید آپ کے خیالات پر پیشان کا
مجموعہ ہے، جسے آپ اللہ کی طرف منسوب کر رہے ہیں۔ قرآن مجید میں بار بار اس کی
تر دید کی گئی اور کہا گیا کہ یہ اللہ کی کتاب ہے، جسے انسانوں کی ہدایت کے لیے نازل کیا
گیا ہے۔ سورہ سجدہ کے شروع ہی میں ہے کہ تم اپنے انعام سے بے خبر تھے، صدیوں سے
تمہارے درمیان اللہ کے کسی رسول کی — حضرت ابراہیم علیہ السلام اور حضرت اسماعیل
کے بعد — بعثت نہیں ہوئی تھی۔ اب اس مقصد کے لیے محمد ﷺ پر قرآن نازل ہوا
ہے۔ وہ اس کے ذریعے تمہیں دنیا اور آخرت کی فلاح کی راہ دکھار ہے ہیں:

الَّمْ - اس کتاب کا نزول، اس میں کوئی شک نہیں کہ رب العالمین کی طرف سے ہے۔ کیا یہ لوگ کہتے ہیں کہ اس شخص (پیغمبر) نے اسے خود سے گھر لیا ہے؟ (نہیں)، بلکہ وہ تمہارے رب کی طرف سے برق نازل ہوئی ہے، تاکہ تم ایک ایسی قوم کو اس کے انجام سے آگاہ کر دو جس کے پاس تم سے پہلے کوئی آگاہ کرنے والا نہیں آیا تھا، شاید وہ راہ ہدایت پا سکیں۔

سورہ فرقان کے شروع ہی میں کہا گیا کہ قرآن مجید کا نزول اس لیے ہے کہ ساری دنیا جہاں کے لوگوں کو ان کے انجام سے متنبہ کر دیا جائے:

تَبَرَّكَ الَّذِي نَزَّلَ الْفُرْقَانَ عَلَىٰ
عَبْدِهِ لِيَكُونَ لِلْعَالَمِينَ نَذِيرًا^{۱۵}
(الفرقان: ۱)

بابرکت ہے وہ ذات جس نے حق و باطل میں فرق کرنے والی کتاب (قرآن) اپنے بندے پر نازل کی، تاکہ وہ سارے جہاں والوں کے لیے نذیر ہو۔ (ان کے انجام سے نہیں آگاہ کر دے)

سورہ ابراہیم کے آغاز میں یہ بات زیادہ وضاحت کے ساتھ کہی گئی ہے:

الْأَرْ - یہ ایک کتاب ہے، جو ہم نے تم پر نازل کی ہے، تاکہ تم لوگوں کو ظلمتوں سے نکال کر روشنی میں پہنچاؤ، ان کے رب کی توفیق سے۔ اس رب کے راستے پر جو زبردست اور ستودہ صفات ہے۔ وہ اللہ جو ان ساری چیزوں کا مالک ہے، جو آسمانوں اور زمین میں ہیں، اور بتاہی ہے نخت عذاب کی انکار کرنے والوں کے لیے۔

اللَّمْ ○ تَنْزِيلُ الْكِتَبِ لَا رَيْبَ فِيهِ مِنْ
رَّبِّ الْعَالَمِينَ ○ أَمْ يَقُولُونَ افْتَرَاهُ بَلْ
هُوَ الْحَقُّ مِنْ رَّبِّكَ لِتُنْذِرَ قَوْمًا مَّا
آتَاهُمْ مِنْ نَذِيرٍ مِنْ قَبْلِكَ لَعَلَّهُمْ
يَهْتَدُونَ ○ (السجدة: ۳-۴)

قرآن مجید اللہ تعالیٰ کی کتاب ہے

سورہ شراء میں کہا گیا کہ اس کتاب کا نزول اس اعلیٰ وارفع مقصد کے لیے ہوا ہے، جس کے لیے اللہ کے رسولوں کی بعثت ہوتی رہی ہے:

وَإِنَّهُ لَتَنْزِيلُ رَبِّ الْعَالَمِينَ ۝ نَزَلَ بِهِ
بِشَكٍ يَا قُرْآنَ رَبِّ الْعَالَمِينَ كَا نَازَلَ كَرْدَه
الرُّوحُ الْأَمِينُ ۝ عَلَىٰ قَلْبِكَ لِتَكُونَ
مِنَ الْمُنْذَرِيْنَ ۝ بِلِسَانٍ عَرَبِيًّا مُبِيْنِ ۝
قَلْبٌ پُر اُترا ہے، تاکہ تم (غیبروں کی طرح) اللہ کے عذاب سے ڈرانے والے
(الشعراء: ۱۹۲-۱۹۵)

ہو جاؤ (اس مقصد کے لیے) یہ صاف صاف

عربی زبان میں ہے۔

قرآن کے منکرین کبھی اسے شاعری قرار دیتے اور کبھی کہتے کہ یہ کہاوت اور

جادوگری ہے۔ اس کے جواب میں کہا گیا:

إِنَّهُ لَقَوْلُ رَسُولٍ كَرِيمٍ ۝ وَ مَا هُوَ
بِقَوْلٍ شَاعِرٍ قَلِيلًا مَا تُؤْمِنُونَ ۝ وَ لَا
بِقَوْلٍ كَاهِنٍ قَلِيلًا مَا تَذَكَّرُونَ ۝
تَنْزِيلٌ مِنْ رَبِّ الْعَالَمِينَ ۝
(الحاقة: ۴۰-۴۳) یہ رب العالمین کا نازل کردہ ہے۔

۱۔ آیت میں رسول کریم کے الفاظ آئے ہیں۔ بعض مفسرین کے نزدیک اس سے حضرت جبریل مراد ہیں، لیکن آیات کا سیاق و سبق بتارہا ہے کہ یہاں اللہ کے رسول حضرت محمد ﷺ کا ذکر ہے۔ بعد کی آیات سے اس کی تائید ہوتی ہے۔ مختصری کہتے ہیں: ان هندا القرآن لقول رسول کریم ای یقوله و یتكلم به علی وجہ الرسالة من عند الله۔ اس کے بعد کہتے ہیں: وقيل الرسول الکریم جبریل عليه السلام و قوله و ما هو بقول شاعر دلیل على انه محمد ﷺ و ان المعنی على اثبات انه رسول لا شاعر ولا کاهن۔ الکشاف: ۲/۳۹۵ (یعنی یہ قرآن، رسول کریم کا قول ہے۔ یہ کلام وحی و رسالت ہے جو اللہ کی طرف سے آپ تک پہنچا ہے، اسی کو آپ پیش کر رہے ہیں۔ ایک قول یہ ہے کہ اس سے حضرت جبریل مراد ہیں، لیکن بعد کی آیت کے کیسی شاعر کا قول نہیں ہے اس بات کی دلیل ہے کہ اس میں محمد ﷺ کی رسالت کا اثبات ہے کہ آپ اللہ کے رسول ہیں شاعر یا کاہن نہیں ہیں)۔

قرآن مجید ایک پرتاشر کلام ہے، دل اس کی طرف خود بخود کھینچتا ہے۔ اس کے اس جذب و تاثیر کی وجہ سے مخالفین اسے سحر اور جادو کہا کرتے تھے۔ سورہ ص ۷ کی ابتدائی آیات کے بعد فرمایا گیا:

وَعِجْبُوا أَن جَاءَهُمْ مُنذِرٌ مُّنْهَمْ وَقَالَ
سَيِّدُ الْكُفَّارِ هَذَا سِحْرٌ كَذَابٌ ۝ (ص: ۳)
اور انہوں نے اس پر تجویز کیا کہ ان ہی میں سے ایک ڈرانے والا ان کے پاس آیا۔ اور انکار کرنے والوں نے کہا کہ یہ تو ساحرا اور (دعویٰ رسالت میں) جھوٹا ہے۔

سورہ صافات میں ہے:

وَ قَالُوا إِن هَذَا إِلَّا سِحْرٌ مُّمِينٌ ۝
(الصفت: ۱۵)

اور وہ کہتے ہیں کہ یہ تو کھلا جادو ہے۔

مانفین کبھی یہ کہتے کہ قرآن مجید کی ترتیب و پیش کش میں محمد ﷺ کو کچھ دوسروں کا تعاون حاصل ہے۔ قرآن مجید میں عبرت اور نصیحت کے لیے تاریخی واقعات اور تمثیلات بیان ہوئی ہیں۔ اس کے متعلق کہا جاتا کہ ان قصے کہانیوں کو محمد ﷺ دوسروں سے نقل کرتے ہیں، وہ آپ کو سنائے جاتے ہیں اور آپ انہیں وحی کے نام سے دوسروں کے سامنے پیش کرتے ہیں۔ قرآن نے اسے سراسر ظلم اور ناصافی قرار دیا:

وَقَالَ الَّذِينَ كَفَرُوا إِن هَذَا إِلَّا
إِفْكُ نَافِرَأُهُ وَأَعْانَهُ عَلَيْهِ قَوْمٌ آخَرُوْنَ
فَقَدْ جَاءُوا ظُلْمًا وَ زُورًا ۝ وَقَالُوا
أَسَاطِيرُ الْأَوَّلِينَ اكْتَتَبَهَا فَهِيَ ثُمَّاً
عَلَيْهِ بُكْرَةً وَ أَصِيلًا ۝ (الفرقان: ۵، ۶)

جن لوگوں نے انکار کیا وہ کہتے ہیں کہ یہ تو محض ایک جھوٹ ہے، جسے اس شخص نے گھر لیا ہے اور اس معاملہ میں کچھ دوسروں کی مدد کرتے ہیں۔ بے شک یہ لوگ (بڑے ہی) ظلم اور جھوٹ کا ارتکاب کر رہے ہیں۔ یہ کہتے ہیں کہ یہ اگلے لوگوں کے قصے کہانیاں ہیں، جنھیں اس شخص نے لکھوا لیا ہے۔ اور وہ صحیح و شام اسے پڑھ کر سنائی جاتی ہیں۔

قرآن مجید اللہ تعالیٰ کی کتاب ہے

قرآن مجید نے اس الزام کو کہ اس کی تصنیف میں کچھ لوگ مدد کر رہے ہیں سراسر ظلم اور جھوٹ اس لیے قرار دیا کہ اس کا کوئی ثبوت نہیں پیش کیا جا سکتا تھا۔ یہ ممکن نہ تھا کہ اتنا بڑا واقعہ پیش آتا اور مکہ کی آبادی اس سے بے خبر ہوتی۔ مکہ کی چھوٹی سی بستی میں وہ فرد یا افراد پوشیدہ نہیں رہ سکتے تھے جو اس ناپاک مہم میں لگے ہوئے ہیں۔ اس کے بعد قرآن کی اصل حیثیت واضح کی گئی:

قُلْ أَنْزَلَهُ اللَّهُ الَّذِي يَعْلَمُ السَّرَّ فِي
السَّمَاوَاتِ وَالْأَرْضِ إِنَّهُ كَانَ غَفُورًا
رَّحِيمًا (الفرقان: ۲)

ان سے کہو کہ اس قرآن کو اس ذات نے نازل کیا ہے، جو آسمانوں اور زمین میں پوشیدہ امور کو جانتا ہے۔ وہ بڑا معاف کرنے والا اور رحیم ہے۔

کبھی کہا جاتا کہ اللہ تعالیٰ کا فرشتہ محمد ﷺ کے پاس وہی لے کر نہیں آیا ہے، بلکہ ایک غلام، جو صحف سماوی سے واقف ہے، آپ کو اس کی تعلیم دے رہا ہے۔ اس سلسلے میں وہ حویطہ بن عبد العزیز کے غلام، جس کا نام عائش یا عیش تھا، کا ذکر کرتے تھے۔ کہا جاتا ہے کہ وہ اسلام کو سمجھنے کے لیے آپ کی خدمت میں حاضر ہوتا تھا۔ بعد میں اسلام لے بھی آیا۔ اس کے علاوہ دو اور عجمی غلاموں کا نام بھی لیا جاتا ہے کہ وہ توریت اور انجلیل پڑھا کرتے تھے۔ رسول ﷺ کا ان کی مجلس سے کبھی گزر ہوتا تو آپ ان کی باتیں سننے کے لیے کچھ دیر رک جاتے۔ آپ کی تعلیمات کو ان کی طرف منسوب کرنا انتہائی حماقت تھی۔ اس کے لیے تعلیم و تعلم کا طویل سلسلہ ثابت کرنا ہوگا، جس کا کوئی ثبوت نہیں ہے۔ قرآن نے کہا: جس فرد کا تم ذکر کرتے ہو وہ تو عجمی ہے، وہ اس کتاب کی تعلیم کیسے دے سکتا ہے، جس کی 'عربی مبین' کا جواب پیش کرنے سے تم سب قاصر ہو بے!

لـ تفصیل کے لیے ملاحظہ ہو: ز محسنی، الكشاف عن حقائق غواص التنزيل: ۳۱۰/۲

قوطبی، الجامع لاحکام القرآن جلد ۵، جزء ۱۰، ص ۱۷۳

هم بخوبی جانتے ہیں کہ یہ لوگ کہتے ہیں کہ اسے ایک شخص تعلیم دیتا ہے (لیکن) جس کی طرف یہ بات منسوب کرتے ہیں اس کی زبان تو عجمی ہے اور قرآن کی زبان عربی مبین ہے۔ (النحل: ۱۰۳)

رسول خدا محمد ﷺ کا مذاق اڑایا جاتا کہ آپ ہی اللہ کے رسول اور فرستادہ ہیں اور آپ ہی پر اس نے اپنی کتاب نازل کی ہے۔ آپ ہی ہیں جو ہمارے معبدوں کو بے اصل اور ان کی پرستش کو غلط قرار دے رہے ہیں اور ایک رحمٰن و رحیم کی بندگی کی دعوت دے رہے ہیں:

وَإِذَا رَأَكَ الَّذِينَ كَفَرُوا إِنْ يَتَّخِذُونَكَ إِلَّا هُزُرًا أَهْذَى الَّذِينَ يَذْكُرُ الْهَتَّكُمْ وَهُمْ بِذِكْرِ الرَّحْمَنِ هُمُ الْكَافِرُونَ ۝ (الأنبياء: ۳۴)

وہ لوگ جنہوں نے انکار کی روشن اختیار کر رکھی ہے وہ جب آپ کو دیکھتے ہیں تو بس آپ کو مذاق بنالیتے ہیں۔ کیا یہی وہ شخص ہے جو تمہارے معبدوں کا ذکر کیا کرتا ہے اور یہ (خدائے) رحمٰن کے ذکر کے منکر ہیں۔

یہی بات ایک دوسری جگہ ان الفاظ میں بیان ہوئی ہے:

وَإِذَا رَأَوْكَ إِنْ يَتَّخِذُونَكَ إِلَّا هُزُرًا جب وہ آپ کو دیکھتے ہیں تو بس مذاق بنالیتے ہیں کہ کیا یہی ہے وہ شخص جسے اللہ نے رسول بنانا کر بھیجا ہے۔ یہ تو ہمیں اپنے معبدوں سے بھٹکا ہی دیتا اگر ہم ان کے سلسلے میں جنم نہ رہتے۔

قرآن مجید میں ان کی بے سرو پا باتوں کا جواب نہ دیا جاتا یا کسی مسئلہ میں نزول وحی میں تاخیر ہوتی تو مذاق اڑاتے کہ اس کی تصنیف میں آخر تاخیر کیوں ہو رہی ہے، جس طرح قرآن گھٹ کر پیش کرتے ہو اس طرح اس کا بھی کوئی جواب لے آؤ:

قرآن مجید اللہ تعالیٰ کی کتاب ہے

وَإِذَا لَمْ تَأْتِهُمْ بِأَيِّهِ قَالُوا لَوْلَا أَجْبَيْتَهَا
جب آپ ان کو کوئی آیت نہ پیش کریں تو کہتے ہیں کہ اسے اپنی طرف سے گھڑ کیوں نہیں لیا؟

اس کے جواب میں کہا گیا:

فُلْ إِنَّمَا أَتَيْتُ مَا يُؤْخِذُ إِلَيْهِ مِنْ رِزْقِ
هَذَا بَصَائِرٌ مِنْ رَبِّكُمْ وَ هُدًى وَ
رَحْمَةً لِقَوْمٍ يُؤْمِنُونَ ۝ (الاعراف: ۲۰۳)
ان سے کہو کہ میں تو اس وجہ کی اتباع کرتا
ہوں، جو میرے رب کی طرف سے مجھ پر کی
جاتی ہے۔ یہ بصیرتیں (دلائل) ہیں اور
ہدایت اور رحمت ہے، ان کے لیے جو اس پر
ایمان رکھتے ہیں۔

مخالفین کے تمام لغو اعتراضات، بے ہودہ اڑامات اور شکوک و شبہات کے
جواب میں کہا گیا کہ یہ ایک تاریخی حقیقت ہے کہ قرآن جن علوم و معارف کا حامل ہے
آپ کو اس کی علمی و فکری تیاری کرتے کسی نے نہیں دیکھا، اس کے لیے آپ نے کسی فلسفی
اور دانش ورکے سامنے زانوئے تلمذ تھے نہیں کیا۔ آپ ایک سادہ سی اور با اخلاق زندگی
گزار رہے تھے، آپ اس سے بالکل بے خبر تھے کہ آپ اللہ کے رسول بنائے جائیں
گے۔ وجہ ورسالت آپ کے لیے اچانک ایک ایسا تجربہ تھا، جس کا آپ تصور تک نہیں
کرتے تھے:

وَمَا كُنْتَ تَرْجُوْ أَنْ يُلْقَى إِلَيْكَ
الْكِتَابُ إِلَّا رَحْمَةً مِنْ رَبِّكَ فَلَا
تَكُونُنَّ ظَهِيرًا لِلْكُفَّارِينَ ۝
(القصص: ۸۶)

اور آپ اس بات کی توقع نہیں کرتے تھے کہ
آپ پر (آسمانی) کتاب اتاری جائے گی۔
مگر یہ آپ کے رب کی مہربانی ہے (کہ اس
نے یہ کتاب نازل کی) لہذا آپ منکرین
کے مدگار نہ نہیں۔

بعض حضرات نے یہاں آیت سے مجذہ مراد لیا ہے، لیکن سیاق و سبق سے قریب تر یہی بات معلوم ہوتی
ہے کہ یہاں آیت قرآنی مراد ہے۔ آیت کی تفسیر کے لیے ملاحظہ ہو: ریشری، الکاشاف عن حقائق غوامض
الغزالی: ۲/۱۸۵۔ بیضاوی: ۱/۳۷۲۔ شوکانی کی تفسیر کی تلخیص زبدۃ الشیر من فتح القدر کی عبارت ہے:
کانو الیقولون اذا تراثی الوجی حلا اتیت لشیء من الایات القرآنية اقتحاماً من تلقاء نفسک، ص: ۲۲۵

سورہ شوریٰ کے آخر میں کہا گیا کہ رسالت سے پہلے آپ کسی آسمانی کتاب سے اور ایمان اور اس کے تقاضوں سے واقف نہیں تھے۔ منصبِ رسالت پر سرفراز ہونے کے بعد ہی یہ حلقَ آپ پر کھلے:

وَكَذِلِكَ أَوْحَيْنَا إِلَيْكَ رُوحًا مِّنْ
أَمْرِنَا مَا كُنْتَ تَدْرِي مَا الْكِتَابُ وَ
لَا إِلِيمَانٌ وَ لِكِنْ جَعَلْنَاهُ نُورًا نَهْدِي
بِهِ مَنْ نَشَاءُ مِنْ عِبَادِنَا وَ إِنَّكَ
لَتَهْدِي إِلَى صِرَاطٍ مُّسْتَقِيمٍ
(الشوریٰ: ۵۲)

اور اسی طرح ہم نے آپ پر اپنے حکم سے ایک روح (قرآن) کی وجہ کی ہے، جب کہ آپ نہیں جانتے تھے کہ کتاب کیا ہے اور ایمان کیا ہے؟ لیکن ہم نے اسے نور بنایا۔ اس کے ذریعے ہم اپنے بندوں میں جس کو چاہتے ہیں ہدایت دیتے ہیں۔ بے شک آپ سیدھی راہ کی طرف راہنمائی کر رہے ہیں۔

سورہ نمل میں زور دے کر کہا گیا:

وَإِنَّكَ لَتُلَقِّي الْقُرْآنَ مِنْ لَدُنْ حَكِيمٍ
عَلَيْهِ (النمل: ۲)

بے شک یہ قرآن آپ اس خدا کی طرف سے پار ہے ہیں جو حکمت والا اور علم والا ہے۔

اس طرح قرآن مجید نے اس تصویر ہی کو ختم کر دیا کہ وہ صلی اللہ علیہ وسلم کی تصنیف ہے۔ اس پر جو اعتراضات کیے جاتے یا جو شکوک و شبہات پیدا کیے جاتے تھے ان سب کی ایک ایک کر کے تردید کی۔ اس نے بتایا کہ آپ کی پا کیزہ سیرت، آپ کا بے داغ

۱۔ آیت میں 'روح' کا لفظ آیا ہے۔ اس سے نبوت، رحمت، وحی، جہنم اور قرآن مراد یہی گئے ہیں۔ (بغوی، معالم النشریل، مع تفسیر الخازن: ۵/۳۹۲-۳۹۱۔ قرطی، الجامع لاحکام القرآن، جلد ۸، جزء ۶، ص ۳۷۔ ابن کثیر اور جلالیں وغیرہ میں روح کی تعریف قرآن سے کی گئی ہے۔ زخیری اس کی تفسیر میں کہتے ہیں رُوحًا مِّنْ أَمْرِنَا یہید ما او حی الی لان الخلق یحیون به فی دینهم کما یحیی الجسد بالروح۔ الکشاف عن حلقَ غواض التشریل: ۲/۲۲۷۔ یعنی رُوحًا مِّنْ امرِنَا، سے مراد وہ وحی ہے، جو آپ کو کی جا رہی ہے۔ اسے روح اس لیے کہا گیا کہ اس سے اللہ کے بندے حیات دینی پاتے ہیں، جس طرح روح کے ذریعے جنم کو حیات ملتی ہے۔

قرآن مجید اللہ تعالیٰ کی کتاب ہے

ماضی، آپ کا آسمانی تعلیمات سے ناواقف ہونا ثابت کرتا ہے کہ قرآن مجید آپ کی من گھڑت یا ذہنی اختراق نہیں ہے۔ یہ شاعری، ساحری یا داستان سرائی بھی نہیں، بلکہ کتاب ہدایت ہے جو اللہ کی طرف سے نازل ہوئی ہے، اسے اسی حیثیت سے قبول کرنا ہوگا۔

موجودہ دور کے دانشور اور محققین جو قرآن مجید کو محمد ﷺ کی تصنیف قرار دیتے ہیں انہیں یہ کہنے میں تامل نہیں ہوتا کہ قرآن کی تعلیمات اپنے دور کے لیے تو مناسب تھیں، لیکن اب ان کی معنویت باقی نہیں رہی۔ فلاں موضوع پر اس کے خیالات میں وزن ہے اور فلاں موضوع پر اس نے بے وزن باتیں کہی ہیں۔ اس کی یہ تعلیم درست اور یہ تعلیم نادرست ہے۔ اسے اس حد تک قبول کیا جاسکتا ہے اور اس سے آگے وہ قابل قبول نہیں ہے۔ اس معاملہ میں اس پر عمل ہو سکتا ہے اور اس معاملہ میں عمل ممکن نہیں ہے۔ یا یہ کہ اس کا تصور مساوات ناقص ہے اور اس میں انسانی حقوق کی پاس داری نہیں ہے۔ اس طرح کی باتیں کسی بھی انسان کی ذہنی کاؤش کے بارے میں کہی جاسکتی ہیں۔

اہل عرب جو رسول ﷺ کے دعویٰ رسالت کو ماننے کے لیے تیار ہے تھے اور قرآن مجید کو آپ کی تصنیف قرار دیتے تھے، وہ بھی یہی کہتے تھے کہ قرآن جس عقیدہ توحید کی دعوت دے رہا ہے، آخرت کا جو تصور پیش کر رہا ہے، جن اخلاقیات اور اصول حیات کا پابند بنا دیا چاہتا ہے، وہ ہمارے لیے قابل قبول نہیں ہیں۔ ہمارے عقیدہ اور مذہب، ہماری تہذیب اور روایات سے یہ ہم آہنگ ہو یا کم از کم اس کی رعایت کی جائے تو اس پر غور ہو سکتا ہے۔

اس مطالبه کا جواب یہ دیا گیا کہ یہ مطالبة قرآن کے موقف کو نہ سمجھنے کی وجہ سے کیا جا رہا ہے۔ محمد ﷺ قرآن کے مصنف یا مرتب نہیں ہیں کہ وہ اس میں اپنی مرضی سے کمی پیشی یا حذف و اضافہ کر سکیں۔ یہ اللہ تعالیٰ کی کتاب ہے۔ وہ اس کے احکام اور ہدایات کے پابند ہیں:

جب ان کو ہماری واضح آئیں پڑھ کر سنائی جاتی ہیں تو جن لوگوں کو اس کی امید نہیں ہے کہ (انہیں قیامت میں) ہم سے ملنا ہے وہ کہتے ہیں کہ تم کوئی دوسرا قرآن پیش کرو یا اسے تبدیل کر دو۔ ان سے کہو کہ یہ میرے اختیار میں نہیں ہے کہ اس میں کوئی رو بدل کر دوں۔ میں تو بُس اس وحی کی اتباع کرتا ہوں، جو مجھ پر کی جاتی ہے۔ اگر میں اپنے رب کی نافرمانی کروں تو مجھے بڑے دن

(قیامت) کے عذاب کا ڈر ہے۔

ایک جگہ ارشاد ہے کہ رسول ﷺ اپنی کوئی بات خدا کی طرف منسوب کر کے پیش کریں گے تو وہ اس کی گرفت میں آ جائیں گے۔ تمہاری طاقت نہیں ہے کہ تم ہمیں اس سے روک دو اور اپنے تمام وسائل و ذرائع کے باوجود انہیں بچا سکو:

وَلَوْ تَقُولَ عَلَيْنَا بَعْضَ الْأَقَاوِيلِ
اگر وہ ہماری طرف کوئی بات گھٹ کر منسوب کرتا
تو ہم اسے دیں ہاتھ (قوت) سے کپڑ لیتے۔
لَا حَدَّنَا مِنْهُ بِالْيَمِينِ ○ ثُمَّ لَقَطَعْنَا مِنْهُ
پھر اس کی رگ گردان کاٹ ڈالتے اور تم میں حُجَّزِينِ ○ فَمَا مِنْكُمْ مَنْ أَحَدٌ عَنْهُ
سے کوئی ایسا ہو ہوتا جو اسے بچالے جائے۔

(الحاقة: ۲۲-۲۳)

کسی انسانی تصنیف کے بارے میں تو یہ بات کہی جاسکتی ہے کہ اس کی تمام باتوں سے اتفاق نہیں کیا جاسکتا، فلاں مسئلہ میں اس کا نقطہ نظر صحیح ہے اور فلاں مسئلہ میں صحیح نہیں ہے۔ یہ بات واقعہ کے مطابق بھی ہو سکتی ہے، اس لیے کہ انسان کا علم و فہم ناقص ہے، اس سے غلطیاں ہو سکتی ہیں اور ہوتی ہیں، لیکن اللہ تعالیٰ کی کتاب کے بارے میں رد و قبول کا یہ حق کسی کو حاصل نہیں ہے۔ اس کے ایک جزء سے اتفاق اور دوسرے جزء سے عدم اتفاق کا رویہ اختیار نہیں کیا جاسکتا۔ اللہ کی کتاب یہی نہیں کہ مکمل اتباع کا مطالبہ کرتی ہے، بلکہ مختلف افکار و نظریات سے کلی اجتناب کا حکم دیتی ہے، اس لیے کہ علم و بصیرت پر ان کی اساس نہیں ہے، بلکہ طن و تختین اور خواہشات پر ان کی بنیاد رکھی گئی ہے۔ سورہ انعام

وَإِذَا تُتْلَى عَلَيْهِمْ أَيْسَنَا بَيْتٍ قَالَ
الَّذِينَ لَا يَرْجُونَ لِقاءَ نَارًا أَنْتَ بِقُرْآنٍ
غَيْرِ هَذَا أَوْ بَدِيلٌ قُلْ مَا يَكُونُ لَيْ أَنْ
أَبْدِلَهُ مِنْ تِلْقَاءِ نَفْسِي إِنْ أَتَّبَعُ إِلَّا مَا
يُوْلِحِي إِلَيَّ إِنِّي أَخَافُ إِنْ عَصَيْتُ رَبِّي
عَذَابَ يَوْمٍ عَظِيمٍ ○ (یوس: ۱۵)

قرآن مجید اللہ تعالیٰ کی کتاب ہے

میں ارشاد ہے:

پیروی کیجیے اس ہدایت کی جو آپ کے رب
کی طرف سے آپ پر وحی کی جا رہی ہے۔
اس کے سوا کوئی معبد نہیں ہے۔ مشرکوں سے
بے رخ اختیار کیجیے۔

اتَّبِعُ مَا أُوحِيَ إِلَيْكَ مِنْ رَبِّكَ لَا إِلَهَ
إِلَّا هُوَ وَأَغْرِضُ عَنِ الْمُشْرِكِينَ ۝
(الأنعام: ۱۰۲)

اس ذیل میں آگے فرمایا:

اگر آپ ان میں سے اکثر کی بات پر چلنے
لگیں جوز میں پر رہتے ہیں تو وہ آپ کو اللہ
کے راستے سے بھکا دیں گے۔ وہ تو محض
گمان کے پیچھے چلتے ہیں اور محض اٹکل سے
کام لیتے ہیں۔

وَإِنْ تُطِعْ أَكْثَرَ مَنْ فِي الْأَرْضِ
يُضْلُلُوكَ عَنْ سَبِيلِ اللَّهِ إِنْ يَتَّبعُونَ
إِلَّا الظُّنُنَ وَإِنْ هُمْ إِلَّا يَخْرُصُونَ ۝
(الأنعام: ۱۱۲)

سورہ جاثیہ میں کہا گیا کہ اللہ تعالیٰ نے بنو اسرائیل کو کتاب عطا کی تھی، لیکن
بعد میں وہ اپنے مفاد کی خاطر اس میں رد و بدل کرنے لگے اور اسے صحیح شکل میں باقی نہیں
رکھا۔ اب آپ اس قانون شریعت پر عمل کیجیے جو آپ کو دیا گیا ہے، جاہلوں کی خواہشات
کے پیچے نہ چلیے:

پھر ہم نے آپ کو دین پر عمل کے لیے ایک
شریعت دی ہے۔ آپ اس کی اتباع کیجیے
اور ان لوگوں کی خواہشات کے پیچے نہ چلیے
جو حقیقت کا علم نہیں رکھتے۔ وہ خدا کے
 مقابلہ میں آپ کے کچھ کام نہ آئیں گے۔

ثُمَّ جَعَلْنَاكَ عَلَى شَرِيعَةٍ مِنْ اُلُومِ
فَاتَّبِعْهَا وَلَا تَتَّبِعْ أَهْوَاءَ الَّذِينَ
لَا يَعْلَمُونَ ۝ إِنَّهُمْ لَنْ يُغْنُوا عَنْكَ مِنَ
اللَّهِ شَيْئًا وَإِنَّ الظَّالِمِينَ بَعْضُهُمُ أَوْلَاءُ
بَعْضٍ وَاللَّهُ وَلِيُ الْمُتَّقِينَ ۝

(الباعثۃ: ۱۸، ۱۹)

بے شک ظالم ایک دوسرے کے دوست ہیں
اور اللہ اس سے ڈرنے والوں کا رفق ہے۔

اللہ تعالیٰ پر ایمان کا لازمی تقاضا ہے کہ یہ تعلیم کیا جائے کہ وہ عالم الغیب ہے۔

دنیا کی کوئی چیز اور اس کے پیچھے کار فرما حکمت اس سے پوشیدہ نہیں ہے۔ وہ انسان کے ماضی، حال اور مستقبل سے واقف ہے اور اس کی بھلائی برائی اور فلاخ و خسaran کو خود اس سے زیادہ جانتا ہے۔ وہ سبوح قدوس ہے، اس سے غلطی کا کوئی امکان نہیں ہے، پوری دنیا اس بات کی گواہی دے رہی ہے کہ وہ بے عیب اور ہر شخص اور کم زوری سے پاک ہے۔ اسے مانے بغیر اللہ کا تصور ہی مکمل نہیں ہوتا۔ اس بنیاد پر وہ کہتا ہے کہ اس کی کتاب بھی ہر شخص سے پاک ہے، اس میں کوئی کمی بیشی نہیں ہو سکتی۔ وہ صراطِ مستقیم کی طرف راہ نمائی کرتی ہے، زندگی کے کسی بھی معاملہ میں اس کی ہدایت کو غلط نہیں کہا جاسکتا۔ قرآن اپنی اسی حیثیت کو تسلیم کرانا چاہتا ہے۔

اسلام میں خدمتِ خلق کا تصور

مولانا سید جلال الدین عمری

اسلام نے خدمتِ خلق کو بہت زیادہ اہمیت دی ہے۔ اس کتاب میں خدمتِ خلق کی دینی حیثیت اور عبادت سے اس کا تعلق واضح کرنے کے بعد خدمت کے مختلف پہلوؤں، طریقوں اور ذرائع کی نشان دہی کی گئی ہے۔ اس کے مستحقین کا تذکرہ ہے۔ وقتی اور ہنگامی خدمات، مستقل خدمات، رفاهی خدمات اور اس مقصد سے قائم ہونے والے اداروں اور تنظیموں کی شرعی حیثیت بیان کی گئی ہے اور اس سلسلہ میں مروج بعض غلط تصورات کی اصلاح بھی کی گئی ہے۔ وقت کے ایک اہم موضوع پر اردو میں پہلی ممتند کتاب، صفحات: ۱۸۲، قیمت: =/۱۰۰ اروپے

اس کتاب کا انگریزی ترجمہ Islam and service to mankind کے

نام سے شائع ہو گیا ہے، صفحات: ۲۰۰، قیمت: =/۱۰۰ اروپے

ملنے کے پتے

ادارہ تحقیق و تصنیف اسلامی، پوسٹ بکس نمبر: ۹۳، علی گڑھ - ۲

مرکزی مکتبہ اسلامی پبلیشیرز، دعوت نگرا بولافضل انگلیو، ننی دہلی - ۲۵